

Aħbar Tajba

Sir 15, 15-20

Salm 118 (119), 1-2.4-5.17-18.33-34

1 Kor 2, 6-10

Mt 5, 17-37

“Mela jekk tkun qiegħed ittalla’ l-offerta tiegħek fuq l-artal u hemm tiftakar li ħuk għandu xi haġa kontra tiegħek, halli l-offerta tiegħek hemmhekk... u mur l-ewwel irranga ma’ ħuk.”

Hemm mument waqt kull quddiesa, hekk kif tispicċa l-parti tal-qari, x’hin il-qassis joħroġ fin-nofs u jtilgħu xi persuni biex jagħtuh l-offerti. Insejhulu l-offertorju u ħafna drabi fl-istess waqt joħroġ is-sagrigan b’qoffa żgħira, iċekċek minn bank għall-ieħor biex jiġbor l-offerti tagħna.

Imbagħad iċ-ċelebrant jibda l-mument tant importanti fil-quddiesa fejn l-offerti tal-ħobż u tal-inbid jikkonsagrahom biex isiru l-gisem u d-demem ta’ Ġesù, li mbagħad aħna ser nircievu biex inġorru fina.

Il-flus li jkunu nġabru waqt il-quddiesa, il-Knisja tużahom għal ħafna skopijiet differenti. Xi drabi biex iżzomm il-bini xieraq għad-dar ta’ Alla jew biex iċ-ċelebrazzjoni lil Alla ssir aħjar. Drabi oħra biex tgħin lil xi grupp

ta’ nies li jkunu fil-bżonn, filwaqt li jkun hemm drabi li l-ġabra tkun ftit speċjali biex tgħin f’xi proġett li l-komunità jkollha bżonn.

Fil-Bibbja nsibu ħafna siltiet li juruna kemm hu sabiħ u importanti li bħala parti mill-poplu ta’ Alla nagħmlu l-offerti tagħna. Imma fl-istess waqt fl-Evangēlju tal-lum Ġesù jurina li hemm affarjiet li huma ferm aktar importanti. Fil-fatt naqraw: “Jekk tkun qiegħed ittalla’ l-offerta tiegħek fuq l-artal u hemm tiftakar li ħuk għandu xi haġa kontra tiegħek, halli l-offerta tiegħek hemmhekk... u mur l-ewwel irranga ma’ ħuk.”

Imma x’irid ifisser Ġesù b’dan? Mingħajr ma jnaqqas mill-importanza tal-offerti tagħna, Ġesù jrid ifakkarna li mhux biżżejjed intellgħu l-offerti fuq

l-artal. Kellek xi tgħid ma’ xi ħadd minn ħutek? Għedt xi kelma b’oħra lil ommok jew missierek? Kien hemm xi ħadd li bi kliemek waqqajtu għaċ-ċajt? Kellek xi argument ma’ xi ħadd minn sħabek li ma spicċax sabiħ? Għedt xi kelma iebes lil xi ħadd fil-klassi tiegħek? Jekk iva, Ġesù qed jurina li l-ewwel pass li Alla jixtieq minna hu li niskużaw ruħna u nitolbu maħfra.

Imbagħad Ġesù jkompli li meta nkunu għamilna paċi ma’ dawk li nkunu nqasna, l-offerta tagħna tkun tagħmel ferm aktar sens. Għax ma nkunux biss tajna offerta żgħira fil-qoffa ċekċek tas-sagrigan, imma aħna stess sirna offerta għal dawk ta’ madwarna. Għalhekk ejjew nitolbu lis-Sinjur Alla biex jgħinna ma nibqgħux infittxu lilna nfusna imma nsiru offerta għal dawk ta’ madwarna.

Fost l-ittri t'hawn taht għandek issib dawn il-kelmiet moħbija marbuta mas-silta li għadna kif qrajna. Aqbad lapes u dur dawn l-ittri biex issib il-kliem mistur.

DIXXIPLI, LIĠI, PROFETI, MILJA, KBIR, SALTNA, SMEWWIET, OFFERTA, ARTAL, HUK, KELMA, TAJBA

P	R	O	F	E	T	A	Ġ	O	B
I	M	H	O	I	Ż	A	I	J	A
A	L	L	F	I	N	P	A	T	R
D	A	N	F	H	U	K	A	J	I
I	S	M	E	W	W	IE	T	R	K
X	K	A	R	T	A	L	GĦ	O	I
X	B	A	T	A	J	B	A	D	A
I	I	T	A	J	A	M	M	I	L
P	R	O	F	E	T	I	Ġ	E	N
L	I	Ġ	I	T	R	L	U	U	I
I	K	E	L	M	A	J	R	I	V
Ż	S	A	L	T	N	A	N	A	S
Ġ	E	S	Ù	K	R	I	S	T	U

“Jekk thobbuni, harsu l-kmandamenti tiegħi.”

Obdi dak li jghidulek il-ġenituri tiegħek.



Żomm Malta nadifa!

Dejjem ikollna x'narmu... Imma tajjeb narmu kollox? Illum qed nitgħallmu nixtru bil-għaqal u b'hekk niffrankaw il-flus u nnaqqsu l-iskart (REDUCE). Qed nitgħallmu nerggħu nużaw dak li nistgħu (REUSE). Jekk vera ma nistgħux nużawh, jista' jintbagħat biex issir xi haġa oħra minnu (RECYCLE). Għalhekk qed nisseparaw l-iskart fil-bring-in sites. Dan hu għaqal. B'hekk nevitaw li nniġġzu l-arja, l-ilma u l-ħamrija. Hekk nagħmlu użu aħjar mill-ispazju fejn pajjiżna jarmi l-iskart (landfills). Minħabba li pajjiżna żgħir irridu nibzġħu aktar għalih. Dan jiddependi minn kull ċittadin. Allura jiddependi minnek ukoll!

Malta tagħna tiddependi mill-għażliet tiegħek....jekk intix tarmi jew thalli loqom, karti,

fliexken, laned, tissues, chewing gum etc barra. Aktarx ħa tiftakar f'ċittadini adulti li mhumiex responsabbli u li jkunu traskurati fuq ix-xogħol. Dawn jippruvaw jiżgiċċaw il-ligijiet u jagħmlu

ħsara lil artna. Min tassew iħobb lil pajjiżna jiddispjaċih, jirrabja u għandu raġun. Imma ejja ma naqtgħux qalbna u nibqgħu nagħmlu dak li hu sew u ġust. Tibżax, fl-aħħar naslu!!



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma thalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.




Promozzjoni

Issa tista' tirreklama fuq **Aħbar Tajba**

Dan il-fuljett johroġ kull ġimgħa u jitqassam fil-parroċċi kollha ta' Malta u Għawdex.

Ċemplilna fuq 2569 9100 jew ibgħatilna email fuq info@sayitmalta.com



mediacentre

design • video production • animation • publishing • web

AGĦŻEL PRODOTTI LI JIBDLU ĦAJJET IN-NIES GĦALL-AĦJAR!



SAY IT!
ĦANUT TAL-KUMMERĈ ĠUST
www.sayitmalta.com - info@sayitmalta.com
32 Tarxien Road Paola

